



अजेय बढ़त के लिए उतरेगी टीम इंडिया

आज न्यूजीलैंड के लिए करो या मरो की स्थिति, बारसापारा की पिच पर रन और स्पिन की परीक्षा

गुवाहाटी, 24 जनवरी भारत और न्यूजीलैंड के बीच जारी पांच मैचों की टी20 अंतरराष्ट्रीय सीरीज अब निर्णायक मोड़ पर आ चुकी है। भारतीय टीम पहले दो मुकाबले जीतकर 2-0 की बढ़त बना चुकी है और अब तीसरे टी20 में जीत के साथ सीरीज पर मुहर लगाने के इरादे से गुवाहाटी के बारसापारा स्टेडियम में उतरेगी। रविवार, 25 जनवरी

को होने वाला यह मुकाबला दोनों टीमों के लिए अलग-अलग मायने रखता है—भारत के लिए दबदबा कायम रखने का अवसर, जबकि न्यूजीलैंड के लिए अस्तित्व बचाने की लड़ाई। रायपुर में खेले गए दूसरे टी20 ने सीरीज की दिशा लगभग तय कर दी। 208 रनों का विशाल लक्ष्य भारत ने जिस आक्रामकता के साथ महज 15.2 ओवर में

गुवाहाटी में पहली बार दोनों टीमों टी20 में आमने-सामने होंगी, जिससे रोमांच और बढ़ गया है। दर्शकों को हाई-स्कोरिंग मुकाबले की उम्मीद होगी, लेकिन रणनीति और धैर्य ही परिणाम तय करेंगे। अब निगाहें इस बात पर हैं कि क्या भारत अपने घरेलू मैदान पर सीरीज अपने नाम कर दबदबा कायम रखेगा, या न्यूजीलैंड वापसी की पटकथा लिखकर सीरीज को रोमांचक मोड़ देगा। क्रिकेट प्रेमियों के लिए यह मुकाबला रणनीति, कोशल और दबाव की असली परीक्षा साबित होने वाला है।

हासिल किया, उसने कीवी यह सिर्फ एक जीत नहीं थी, रणनीतियों की परतें खोल दीं। बल्कि टी20 वर्ल्ड कप 2026

की तैयारियों के बीच भारतीय टीम की गहराई, संतुलन और आत्मविश्वास का सार्वजनिक प्रदर्शन था। न्यूजीलैंड की पारी की शुरुआत लड़खड़ाती रही। शुरुआती विकेट जल्दी गिरने से दबाव बना, लेकिन रचिन रवींद्र ने आक्रामक अंदाज में 44 रन बनाकर पारी को संभालने की कोशिश की। भारतीय गेंदबाजों ने हालांकि उन्हें खुलकर खेलने का

मौका नहीं दिया। बीच के ओवरों में कुलदीप यादव को स्पिन ने मैच का रुख मोड़ दिया। उन्होंने दो अहम विकेट लेकर रणगति पर ब्रेक लगाया। हर्षित राणा, वरुण चक्रवर्ती, हार्दिक पांड्या और शिवम दुबे ने भी एक-एक सफलता हासिल की। अंतिम ओवरों में कप्तान मिचेल सैंटनर की नाबाद 47 रनों की पारी ने न्यूजीलैंड को 208/6 तक



पहुंचाया—एक प्रतिस्पर्धी, लेकिन सुरक्षित नहीं, स्कोर। लक्ष्य का पीछे करते हुए भारत की शुरुआत उम्मीद के मुताबिक नहीं रही, लेकिन इसके बाद जो हुआ, उसने मुकाबले को एकतरफा बना दिया। ईशान किशन ने 76 रनों की विस्फोटक पारी खेलकर गेंदबाजों पर दबाव पलट दिया। उनकी टाइमिंग, पावर और शांत चयन ने कीवी आक्रमण की लय बिगाड़ दी।



भारत ने न्यूजीलैंड को हराया

अंडर-19 विश्व कप में कीवियों को 7 विकेट से किया पराजित

बुलावायो, 24 जनवरी. आईसीसी मेन्स अंडर-19 विश्व कप 2026 में शनिवार को भारतीय टीम ने न्यूजीलैंड को 7 विकेट से पराजित कर दिया। दोनों टीमों के बीच यह मुकाबला बुलावायो के क्रॉस स्पोर्ट्स क्लब में हुआ। मुकाबले में भारतीय टीम को जीत के लिए डीएलएस नियम के तहत 37 ओवरों में 130 रनों का टारगेट मिला था। बारिश के चलते मैच को 37-37 ओवरों का कर दिया गया था। जिसे भारत ने 14वें ओवर में ही चेज कर लिया।

विश्व कप के पहले मैच में भारत ने संयुक्त राज्य अमेरिका को डीएलएस नियम के तहत 6 विकेट से हराया था। फिर उसने बांग्लादेश के खिलाफ मुकाबले में डीएलएस नियम के तहत 18 रनों से जीत हासिल की थी। अब भारत ने न्यूजीलैंड को पराजित कर दिया है, यानी

► **गुप-बी में 6 अंक के साथ भारत टॉप पर**
► **शुरुआती ओवरों में कीवी बल्लेबाजी ध्वस्त**

शुरुआत अच्छी नहीं रही। वैभव सूर्यवंशी और एरॉन जॉर्ज ने पारी का आगाज किया लेकिन दूसरे ही ओवर में एरॉन अपना विकेट गंवा बैठे। लेकिन इसके बाद आयुष ने वैभव के साथ मिलकर पारी को संभाला। दोनों के बीच अर्धशतकीय साझेदारी हुई। दूसरा झटका भारत को 87 के स्कोर पर लगा जब वैभव आउट हुए, वैभव

ने 23 गेंदों में 40 रन बनाए, अपनी पारी में सूर्यवंशी ने 3 छक्के और 2 चौके लगाए। वहीं, आयुष ने फिफ्टी जड़ी। 27 गेंदों में 53 रन बनाकर वो आउट हुए, आयुष ने 6 छक्के लगाए। 101 के स्कोर पर उनका विकेट गिरा। इसके बाद विहान महलोत्रा और वेदांत ने पारी को संभाला। दोनों ने भारत को जीत दिलाई। न्यूजीलैंड ने टॉस हारकर पहले बैटिंग करते हुए 36.2 ओवरों में 135 रन बनाए, न्यूजीलैंड की शुरुआत काफी खराब रही और उसने 9 रनों के स्कोर तक ह्यूगो बोग (4 रन) और कप्तान टॉम जोन्स (2 रन) के विकेट गंवा दिए थे। दोनों ही बल्लेबाजों को आरएस अम्बरीश ने चलाता किया। इसके बाद हेनल पटेल ने आर्यन मान (5 रन) को आउट करके भारतीय टीम को तीसरी सफलता भी दिला दी।

मोखलेसुर पर लगे भ्रष्टाचार के आरोपों की जांच शुरू

ढाका, 24 जनवरी बंगलादेश क्रिकेट बोर्ड (बीसीबी) की इंटीग्रेटीड यूनिट ने बोर्ड निदेशक मोखलेसुर रहमान पर लगे भ्रष्टाचार के आरोपों की जांच शुरू कर दी है। बीसीबी ने बताया कि रहमान ने बोर्ड की ऑडिट कमेटी के अध्यक्ष पद से भी इस्तीफा दे दिया है। इस सीजन के बोपीएल से जुड़े ये आरोप पत्रकार रियासाद अजीम की एक इन्वेस्टिगेटिव रिपोर्ट में लगाए गए थे। उन्होंने गुरुवार को अपने अधिकारिक फेसबुक पेज पर पोस्ट किया था। आईसीसी इंटीग्रेटीड यूनिट के पूर्व प्रमुख रहे एलेक्स मार्शल बीसीबी की इंटीग्रेटीड यूनिट की अगुवाई कर रहे हैं। उनके पास पहले से ही बोर्ड द्वारा बनाई गई एक इंडिपेंडेंट कमेटी की 900 पन्नों की रिपोर्ट है, जिसमें पिछले बोपीएल सीजन में भ्रष्टाचार के आरोपों के बारे में बताया गया है। रहमान छह अक्टूबर को हुए चुनावों से बीसीबी के निदेशक बने थे। चापैनवाबगंज जिले से बोर्ड काउंसलर (सदस्य) हैं। हालांकि, आरोपों के बाद उन्होंने अपने पद से इस्तीफा दे दिया है। रहमान इस महीने मुश्किल में पड़ने वाले दूसरे बीसीबी के निदेशक हैं। रहमान के खिलाफ जांच ऐसे समय में हो रही है जब बंगलादेश 2026 टी-20 विश्व कप में मेलबर्न में अपना पहला मैच लीग में खेलेगा।

वावरिका हुए उलटफेर के शिकार

ऑस्ट्रेलियन ओपन टेनिस शारीरिक समस्या के कारण ओसाका ने नाम वापस लिया



दिव्यज स्टैन वावरिका अपने आखिरी ऑस्ट्रेलियन ओपन में संघर्षपूर्ण मुकाबले के बाद बाहर हो गए, तो दूसरी ओर चार बार की ग्रैंड स्लैम चैंपियन नाओमी ओसाका ने शारीरिक समस्या के कारण नाम वापस ले लिया, जिससे ऑस्ट्रेलियाई क्वालिफायर मैडिसन हिंग्लिस को सीधे राउंड ऑफ 16 में जगह मिल गई।

40 वर्षीय वावरिका, जिन्होंने 2014 में मेलबर्न में अपना पहला ग्रैंड स्लैम खिताब जीतकर

इतिहास रचा था, इस बार विदाई सीजन में कोर्ट पर उतरे थे। उन्होंने पहले दौर में लास्को डेरे को हराया और दूसरे दौर में आर्थर गेया के खिलाफ पांच सेटों की मैराथन जीत दर्ज की। लेकिन तीसरे दौर में उनका सामना अमेरिकी नौवीं वरियता प्राप्त टेलर फ्रिट्ज से हुआ, जहां अनुभव और जज्बे के बावजूद उनकी ऊर्जा जवाब दे गई (जॉन केन एरिना में खेले गए इस मुकाबले में फ्रिट्ज ने 7-6(5), 2-6, 6-4, 6-4 से जीत दर्ज की। उधर महिला वर्ग में बड़ा उलटफेर तब हुआ जब नाओमी ओसाका ने अपने तीसरे दौर के मुकाबले से कुछ घंटे पहले ही नाम वापस ले लिया। दो बार की ऑस्ट्रेलियन ओपन चैंपियन ओसाका ने इंट्रोग्राम पोस्ट में बताया कि पिछले मैच के बाद उन्हें अपने शरीर की स्थिति पर ध्यान देने की जरूरत है।

जोकोविच ने की फेडरर की बराबरी


जोकोविच ने शनिवार को ऑस्ट्रेलियन ओपन में अपने शानदार करियर में एक और मील का पत्थर जोड़ा, जहां वह मेजर में 400 मैच जीतने वाले पहले पुरुष खिलाड़ी बन गए। 38 वर्षीय सर्बियाई खिलाड़ी ने बोडिक पेन डी जैडसचवल् के खिलाफ सीधे सेटों में जीत के साथ यह उपलब्धि हासिल की जोकोविच अब रोजर फेडरर से 31 जीत आगे हैं, जो 369 मेजर मैच जीत के साथ दूसरे स्थान पर हैं, जो खेल के उच्चतम स्तर पर जोकोविच के दो दशक के करियर को परिभाषित करने वाली असाधारण लंबी उम्र और निरंतरता को रेखांकित करता है।

चौथे दौर में आमने-सामने होंगी कीज और पेगुला

अमेरिकी मैडिसन कीज और जेसिका पेगुला शनिवार को ऑस्ट्रेलियन ओपन में सीधे सेटों में विजेता रही, जिससे दोनों अच्छी दोस्त राउंड ऑफ 16 के मुकाबले में पहुंच गईं और यह उनके करियर की चौथी आमने-सामने की भिड़त होगी। हालांकि मेलबर्न में बहुत ज्यादा गर्मी की वजह से खेल आम तौर पर तय समय से एक घंटे पहले शुरू करना पड़ा, लेकिन कीज या पेगुला में से कोई भी बिना सीड वाले विरोधियों के खिलाफ रूटीन में बदलाव से परेशान नहीं हुआ। नंबर 6 सीड पेगुला ने मार्गरेट कोर्ट एरिना में क्वालिफायर ओवसाना सेलेखमेतेवा को 6-3, 6-2 से हराया, जबकि डिफेंडिंग चैंपियन कीज ने पूर्व वर्ल्ड नंबर 1 कैरोलिना प्लिस्कोवा को 6-3, 6-3 से हराकर अपना लगातार 10 ऑस्ट्रेलियन ओपन मैच जीता। कीज अपने ओवरऑल हेड-टू-हेड मुकाबलों में पेगुला से 2-1 आगे हैं जिसमें पिछले जनवरी में एडिलेड इंटरनेशनल के फाइनल में ऑस्ट्रेलियाई धरती पर 6-3, 4-6, 6-1 से जीत शामिल है। दोनों अमेरिकियों ने अपनी तीसरे राउंड की जीत में चार बार सर्व तोड़ा।

एक नजर में चंडीगढ़ ने केरल को 92 रनों से हराया

तिरुवनंतपुरम. मनन वोहरा (113) और अर्जुन आजाद (102) रनों की शतकीय पारी के बाद रोहित ढोंडा (चार विकेट) और विश्व कश्यप (तीन) के शानदार प्रदर्शन की बदौलत चंडीगढ़ ने शनिवार को राजीव ट्रोफी एलीट ग्रुप बी मैच के तीसरे दिन केरल को दूसरी पारी में 185 के स्कोर पर देर कर मुकाबला 92 रनों से जीत लिया। आज यहां केरल ने कल के दो विकेट पर 21 से आगे खेलना शुरू किया। सुबह के सत्र में रोहित ढोंडा ने 12वें ओवर में सचिन बेबी (छह) को बोल्ट कर केरल को तीसरा झटका दिया। अगले ही ओवर में जगजीत सिंह ने बाबा अपराजित (17) को अपना शिकार बना लिया। इसके बाद विष्णु विनोद और सलमान निजार की जोड़ी ने पारी को संभालने का प्रयास किया। 25वें ओवर में ढोंडा ने विष्णु विनोद (56) को अपनी ही गेंद पर कैच आउट कर पवेलियन भेज दिया। इसी ओवर में उन्होंने मोहम्मद अजहरुद्दीन (शून्य), अंकित शर्मा (शून्य) को भी अपना शिकार बना लिया। श्रीहरि नायर (दो) और सलमान निजार (53) रन बनाकर आउट हुए। 48वें ओवर में विश्व कश्यप ने एम डी निधीष (12) को आउट कर 185 के स्कोर पर केरल की दूसरी पारी का अंत कर दिया।



महाराष्ट्र केसरी तालिका में शीर्ष पर

नोएडा. अमित ने निर्णायक अंतिम मुकाबले में जबरदस्त दबाव के बीच धैर्य बनाए रखते हुए महाराष्ट्र केसरी की हरियाणा थंडर्स पर 5-4 की शानदार जीत दिलाई। इस जीत के साथ महाराष्ट्र केसरी ने प्रो रसेलिंग लीग (पीडब्ल्यूएल) 2026 के मैच 10 में हरियाणा को सीजन की पहली हार सौंपी। 14-4 से बराबरी पर चल रहे मुकाबले में 86 किंग्ज पुरुष वर्ग में अमित ने एक अंक से जीत दर्ज कर महाराष्ट्र को चार मैचों में छह अंकों के साथ अंक तालिका में शीर्ष पर पहुंचा दिया। नोएडा इंडोर स्टेडियम में खेले गए इस हाई-वोल्टेज मुकाबले में लगातार मोमेंटम बदलता रहा। महाराष्ट्र केसरी के तेवनेयान वाजगन को प्लेयर ऑफ द मैच, जबकि हरियाणा को अंत तक मुकाबले में बनाए रखने के लिए काजल दोच्छक को फाइनल ऑफ द मैच चुना गया। हरियाणा थंडर्स ने मुकाबले की शुरुआत आक्रामक अंदाज में की। 53 किंग्ज महिला वर्ग में कप्तान युई सुसाकी ने ओलंपिक चैंपियन के अनुरूप प्रदर्शन करते हुए शुरुआती सौटो से ही दबाव बनाया। लगातार टेकडाउन और शानदार एक्सपोजर मूव्स के बाद उन्होंने महज 85 सेकंड में फॉल हासिल कर हरियाणा को 1-0 की बढ़त दिलाई। इसके बाद 74 किंग्ज पुरुष वर्ग में परविंदर ने पावर भिन्ट में निर्णायक टेकडाउन-एंड-टर्न सीक्वेंस लगाकर 14-8 की जीत दर्ज की और बढ़त 2-0 कर दी। महाराष्ट्र केसरी ने हेवीटेर वर्ग में कप्तान रॉबर्ट बरान के जरिए वापसी की।

अंतरराष्ट्रीय क्रिकेट परिषद का सख्त कदम बांग्लादेश की जगह खेलेगा स्कॉटलैंड

आइसीसी की इस घोषणा के साथ ही स्कॉटलैंड अब टूर्नामेंट के शुरुआती स्ट्रेज में गुप सी में होगा और कोलकाता में वेस्टइंडीज (सात फरवरी), इटली (नौ फरवरी) और इंग्लैंड (14 फरवरी) के खिलाफ खेलेगा, जिसके बाद वह मुंबई जाकर 17 फरवरी को नेपाल से भिड़ेगा। क्रिकबज ने क्रिकेट स्कॉटलैंड की मुख्य कार्यकारी दुडी लिंडवेल से संपर्क किया, लेकिन उनकी ओर से कोई तुरंत जवाब नहीं मिला, लेकिन आइसीसी की वेबसाइट को पता चला है कि दुबई और एडिनबर्ग के बीच संघर्ष स्थापित हो गया है।

दुबई 24 जनवरी स्कॉटलैंड सात फरवरी से भारत और श्रीलंका की मेजबानी में होने वाले टी-20 विश्वकप में बांग्लादेश की जगह खेलेगा।

क्रिकबज की रिपोर्ट के अनुसार अंतरराष्ट्रीय क्रिकेट परिषद (आइसीसी) ने शनिवार को यह सख्त कदम उठाया है। आइसीसी ने कुछ दिन पहले बांग्लादेश के

सिंधु को हराकर सेमीफाइनल में चैन



जकार्ता, 24 जनवरी चीन की ओलंपिक चैंपियन चैन युफेई ने शुक्रवार को यहां 2026 डेवोनेशिया मास्टर्स के सेमीफाइनल में पहुंचने के लिए शानदार प्रदर्शन किया। चैन ने भारतीय स्टार पी वी सिंधु को सीधे गेम में 21-13, 21-17 से हराकर महिला एकल सेमीफाइनल में जगह बनाई, उन्होंने पूरे मैच में निरंतरता और नियंत्रण दिखाया। सेमीफाइनल में

अन्य मैच

मिथिल युगल में, चीन के जियांग जेनबांग और वेई याविसन ने तीन गेम के कड़े मुकाबले में मेजबान जोडी अद्वान मोलाना और इंदह चाहा सारी जमीली को 22-20, 14-21, 21-19 से हराकर सेमीफाइनल में जगह बनाई। एक और चीनी मिथिल युगल जोडी, गुओ शिनवा और चैन फांगहुई, डेनमार्क के मथियास क्रिस्टियनसेन और एलेक्जेंड्रा बोजे से 21-18, 21-14 से हराकर वाटार् फाइनल से बाहर हो गईं। महिला युगल में, चीन की लुओ शुमिन और वांग शिडुओ इंडोनेशिया की राहेल एलेस्सा रोज और फेबी सेटियानिग्रम से तीन गेम में 18-21, 21-16, 21-10 से हराकर टूर्नामेंट से बाहर हो गईं।

उनका मुकाबला जापान की नोजोमी ओकुहारा से होगा।

क्रिकेट ऑस्ट्रेलिया के खिलाफ एकमात्र टेस्ट के लिए बुलाया

प्रतिका रावल और वैष्णवी शर्मा को बुलावा

मुंबई 24 जनवरी भारतीय क्रिकेट कंट्रोल बोर्ड (बीसीसीआइ) ने शनिवार को ऑस्ट्रेलिया के खिलाफ छह मार्च को होने वाले एकमात्र टेस्ट के लिए भारतीय टीम में बल्लेबाज प्रतिका रावल और 20 वर्षीय बाएं हाथ की स्पिनर वैष्णवी शर्मा को शामिल किया गया। महिला चयन समिति ने ऑस्ट्रेलिया दौरे के लिए हरमनप्रीत कौर की अगुवाई में 15 सदस्यीय भारतीय टीम की घोषणा कर दी है जबकि स्मृति मंधाना टीम की उपकप्तान हैं। दोनों को ऑस्ट्रेलिया में खेलने का अनुभव है, क्योंकि वे कई सालों तक विमेंस बिग बैश लीग का हिस्सा रही हैं। इसके अलावा जेमिमा रॉड्रिग्स के पास भी अनुभव है। 15 फरवरी से एक मार्च के बीच भारत इस दौरे पर तीन टी-20 और तीन एकदिवसीय खेलेगा। इसके बाद पर्थ में छह से नौ मार्च तक एकमात्र टेस्ट खेला जाएगा। रावल 2025

वही वैष्णवी ने पिछले साल दिसंबर में ही अंतरराष्ट्रीय क्रिकेट में कदम रखा था। सफेद गेंद के क्रिकेट में भी गेंद को पलाइंट देने की अपनी क्षमता से उन्होंने भारतीय टीम प्रबंधन को प्रभावित किया है। पिछले एक साल या उससे अधिक समय में पुरुष क्रिकेट में ऑस्ट्रेलियाई परिस्थितियां स्पिन गेंदबाजी के अनुकूल नहीं रही हैं।

कई विकल्प हैं। हालांकि इनमें से केवल रेणुका सिंह के पास टेस्ट खेलने का अनुभव है। उनके साथ क्रांति गौड़ होंगी, जिन्होंने अब सभी प्रारूप में भारत की टीम में जगह बना ली है। साथ ही अमनजोत कौर और सायली सातघरे भी टीम का हिस्सा हैं। बल्लेबाजों की बात की जाये तो टीम में अधिकतर वहीं खिलाड़ी शामिल हैं जिन्होंने जून 2024 में दक्षिण अफ्रीका के खिलाफ भारत के पिछले टेस्ट मैच में खेला था। उमा छेत्री, ऋचा घोष की बैकअप विकेटकीपर हैं।

महिला एकदिवसीय विश्व कप में छह पारियों में 308 रन बनाकर चौथी सबसे अधिक रन बनाने वाली बल्लेबाज थीं। टखने में चोट के कारण वह नॉकआउट मैचों से बाहर हो गई थीं। प्रतिका रावल उन पांच खिलाड़ियों में शामिल हैं, जो एक महीने के भीतर अपना टेस्ट डेब्यू कर सकती हैं। भारत के पास तेज गेंदबाजी के भी

पाक भी चल सकता है बांग्लादेश की राह

नई दिल्ली 24 जनवरी. पीसीबी चीफ मोहसिन नकवी ने शनिवार को कहा कि आगामी टी20 विश्व कप में पाकिस्तान टीम की भागीदारी पर अंतिम फैसला देश की सरकार करेगी। यह बयान ऐसे समय आया है, जब बांग्लादेश को टूर्नामेंट से बाहर कर दिया गया है। मोहसिन नकवी ने संवाददाता सम्मेलन में कहा कि यह मामला प्रधानमंत्री शहबाज शरीफ के समक्ष रखा जाएगा, जो फिलहाल देश से बाहर हैं और उनकी वापसी के बाद इस पर फैसला लिया जाएगा। सरकार का निर्णय अंतिम और बाध्यकारी होगा। अगर सरकार ने 'मना कर दिया' तो आइसीसी किसी अन्य टीम को आमंत्रित कर सकती है। बता दें कि 2026 टी20 वर्ल्ड कप के लिए पाकिस्तान की टीम भारत नहीं आएगी।